

## శ్రీహయగ్రీవస్తోత్రమ్

{॥ శ్రీహయగ్రీవస్తోత్రమ్ ॥}

శ్రీః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధంతాం సదా హృది ॥

జ్ఞానానందమయం దేవం నిర్మలస్ఫటికాకృతిమ్ ।

ఆధారం సర్వవిద్యానాం హయగ్రీవముపాస్మహే ॥ ౧॥

స్వతః సిద్ధం శుద్ధస్ఫటికమణి భూభృత్ప్రతిభటం

సుధాసద్ధీచీభిర్ద్యుతిభిరవదాతత్త్రిభువనమ్ ।

అనన్తైస్త్రయ్యున్తైరనువిహిత హేషాహలహలం

హతాశేషావద్యం హయవదనమీడిమహి మహాః ॥ ౨॥

సమాహరః సామ్నాం ప్రతిపదమృచాం ధామ యజుషాం

లయః ప్రత్యూహానాం లహరి వితతిర్చోధజలధేః ।

కథాదర్పక్షుభ్యత్కథకకుల కోలాహలభవం

హరత్యస్తర్ధాన్తం హయవదన హేషా హలహలః ॥ ౩॥

ప్రాచీ సన్ధ్యా కాచిదన్తర్నిశాయాః

ప్రజ్ఞాదృష్టేరజ్ఞానశ్రీరహార్యా ।

వక్త్రీ వేదాన్ భాతు మే వాజివక్త్రా

వాగీశాఖ్యా వాసుదేవస్య మూర్తిః ॥ ౪॥

విశుద్ధ విజ్ఞాన ఘన స్వరూపం

విజ్ఞాన విశ్రాణన బద్ధదీక్షమ్ ।

దయానిధిం దేహభృతాం శరణ్యం

దేవమ్ హయగ్రీవమహం ప్రపద్యే ॥ ౨॥

అపౌరుషేయైరపి వాక్తవజ్జ్ఞైః  
అద్యాపి తే భూతిమదృష్టపారామ్ ।  
స్తువన్నహం ముగ్ధ ఇతి త్వయైవ  
కారుణ్యతో నాథ కటాక్షణీయః ॥ ౬॥

దాక్షిణ్యరమ్యా గిరిశస్య మూర్తిః  
దేవీ సరోజాసన ధర్మపత్నీ ।  
వ్యాసాదయోఽపి వ్యపదేశ్యవాచః  
స్ఫురన్తి సర్వే తవ శక్తిలేశైః ॥ ౭॥

మన్దోఽభవిష్యన్నియతం విరిజోఽ  
వాచాం నిధే వజ్జితభాగధేయః ।  
దైత్యాపనీతాన్ దయయైవ భూయోఽపి  
అధ్యాపయిష్యో నిగమాన్ న చేత్ త్వమ్ ॥ ౮॥

వితర్కణ్డోలాం వ్యవధూయ సత్యే  
బృహస్పతిం వర్తయసే యతస్త్వమ్ ।  
తేనైవ దేవ త్రిదశేశ్వరాణామ్  
అస్సృష్ట డోలాయిత మాధిరాజ్యమ్ ॥ ౯॥

అగ్నౌ సమిధార్చిషి సప్తతన్వైః  
ఆతస్థివాన్ మస్త్రమయం శరీరమ్ ।  
అఖణ్డసారైర్హవిషాం ప్రదానైః  
ఆప్యాయనం వ్యోమసదాం విధత్సే ॥ ౧౦॥

యన్మూలమీదృక్ ప్రతిభాతి తత్త్వం

యా మూలమామ్నాయ మహాద్రుమాణామ్ ।

తత్వేన జానన్తి విశుద్ధ సత్యాః

తామక్షరా మక్షరమాతృకాం త్వామ్ ॥ ౧౧॥

అవ్యాకృతాద్ వ్యాకృతవానసి త్వమ్

నామాని రూపాణి చ యాని పూర్వమ్ ।

శంసన్తి తేషాం చరమాం ప్రతిష్ఠాం

వాగీశ్వర త్వాం త్వదుపజ్జవాచః ॥ ౧౨॥

ముగ్ధేన్దు నిష్యన్త విలోభనీయాం

మూర్తిం తవానన్త సుధా ప్రసూతిమ్ ।

విపశ్చితశ్చేతసి భావయన్తే

వేలాముదారామివ దుగ్ధసిన్ధోః ॥ ౧౩॥

మనోగతం పశ్యతి యః సదా త్వాం

మనీషినాం మానస రాజహంసమ్ ।

స్వయమ్ పురోభావ వివాదభాజః

కింకుర్యతే తస్య గిరో యధార్థమ్ ॥ ౧౪॥

అపి క్షణార్థం కలయన్తి యే త్వామ్

ఆప్లావయన్తం విశదైర్మయాభైః ।

వాచాం ప్రవాహైరనివారితైస్తే

మన్దాకినీం మన్దయితుం క్షమన్తే ॥ ౧౫॥

స్వామిన్ భవధ్యాన సుధాభిషేకాత్

వహన్తి ధన్యాః పులకానుబన్ధమ్ ।

అలక్ష్మితే క్వాపి నిరూఢమూలమ్

అఙ్గేష్వివానన్తధుం అఙ్కురన్తమ్ ॥ ౧౬॥

స్వామిన్ ప్రతీచా హృదయేన ధన్యాః  
త్యద్ధ్యన చన్ద్రోదయ వర్ణమానమ్ ।  
అమాన్తమానన్త పయోధిమన్త  
పయోభిరక్ష్ణాం పరివాహయన్తి ॥ ౧౭॥

స్వైరానుభావాన్స్త్యదధీన భావాః  
సమృద్ధవీర్యాన్స్త్యదనుగ్రహేణ ।  
విపశ్చితో నాథ తరన్తి మాయాం  
వైహారికీం మోహన పిఞ్చికాం తే ॥ ౧౮॥

ప్రాజ్ఞీర్మితానాం తపసాం విపాకాః  
ప్రత్యగ్రనిఃశ్రేయస సమృదో మే ।  
సమేధిపీరంస్తవ పాదపద్మే  
సంకల్ప చిన్తామణయః ప్రణామాః ॥ ౧౯॥

విలుప్త మూర్ధన్య లిపి క్రమాణామ్  
సురేన్త్ర చూడాపద లాలితానామ్ ।  
త్యదంఘ్రి రాజీవ రజఃకణానామ్  
భూయాన్ ప్రసాదో మయి నాథ భూయాత్ ॥ ౨౦॥

పరిస్ఫురన్నాపుర చిత్రభాను-  
ప్రకాశ నిర్ధూత తమోనుషణ్ణామ్ ।  
పదద్వయ్యాం తే పరిచిన్మహే ఋన్తః  
ప్రబోధ రాజీవ విభాత సన్ధ్యామ్ ॥ ౨౧॥

త్యత్ప్రిఙ్కరాలమ్కరణోచితానాం  
త్యయైవ కల్పాన్తర పాలితానామ్ ।  
మఙ్గలప్రణాదం మణినూపురం తే

మజ్జూషికాం వేదగిరాం ప్రతీమః ॥ ౨౨॥

సన్నిస్తయామి ప్రతిభాదశాస్థాన్  
సన్ధక్షయన్తం సమయ ప్రదీపాన్ ।  
విజ్ఞాన కల్పద్రుమ పల్లవాభం  
వ్యాఖ్యాన ముద్రా మధురం కరం తే ॥ ౨౩॥

చిత్రే కరోమి స్ఫురితాక్షమాలం  
సవ్యేతరం నాథ కరం త్యదీయమ్ ।  
జ్ఞానామృతోదఙ్చనలమృటానాం  
లీలాఘటీ యన్తమివాశ్రితానామ్ ॥ ౨౪॥

ప్రబోధ సిన్ధోరరుణైః ప్రకాశైః  
ప్రవాళ సజ్ఞాతమివోద్వహన్తమ్ ।  
విభావయే దేవ సపుస్తకం తే  
వామం కరం దక్షిణమాశ్రితానామ్ ॥ ౨౫॥

తమాంసి భిత్వా విశదైర్మయాఖైః  
సమ్ప్రీణయన్తం విదుషశ్చకోరాన్ ।  
నిశామయే త్వాం నవపుణ్డరీకే  
శరద్ధనే చన్తమివ స్ఫురన్తమ్ ॥ ౨౬॥

దిశన్తు మే దేవ సదా త్యదీయాః  
దయాతరఙ్గానుచరాః కటాక్షాః ।  
శ్రోత్రేషు పుమ్సామమృతమ్ క్షరన్తిం  
సరస్వతీం సంశ్రిత కామధేనుమ్ ॥ ౨౭॥

విశేషవిత్పారిషదేషు నాథ

విదగ్ధ గోష్ఠినమరాణజేషు ।  
జిగీషతో మే కవితార్కికేస్త్రాన్  
జిహ్వోగ్ర సింహాసనమభ్యుపేయాః ॥ ౨౮॥

త్వాం చిన్తయన్ త్వన్మయతాం ప్రపన్నః  
త్వాముద్భృణన్ శబ్దమయేన ధామ్నా ।  
స్వామిన్ సమాజేషు సమేధిషీయ  
స్వచ్ఛన్ద వాదాహవ బద్ధశూరః ॥ ౨౯॥

నానావిధానామగతిః కలానాం  
న చాపి తీర్థేషు కృతావతారః ।  
ధ్రువం తవానాథపరిగ్రహాయాః  
నవం నవం పాత్రమహం దయాయాః ॥ ౩౦॥

అకమ్పనీయాన్యపనీతి భేదైః  
అలన్యషీరన్ హృదయం మదీయమ్ ।  
శంకాకళంకాపగమోజ్జ్వలాని  
తత్త్వాని సమ్యక్స్యే తవ ప్రసాదాత్ ॥ ౩౧॥

వ్యాఖ్యా ముద్రాం కరసరసిజైః పుస్తకమ్ శఙ్ఖచక్రే  
బిభ్రద్భిన్నస్ఫటికరుచిరే పుణ్డరీకే నిషణ్ణః ।  
అప్లూనశ్రీరమృతవిశదైరంశుభిః శ్లావయన్ మాం  
ఆవిర్భూయాదనఘ మహిమా మానసే వాగధీశః ॥ ౩౨॥

వాగర్థ సిద్ధిహేతోః  
పఠత హయగ్రీవసంస్తుతిం భక్త్యా ।  
కవితార్కికకేసరిణా  
వేంజుటనాథేన విరచితామేతామ్ ॥ ౩౩॥

॥ ఇతి శ్రీహయగ్రీవస్తోత్రం సమాప్తమ్ ॥  
కవితార్కికసింహాయ కల్యాణగుణశాలినే ।  
శ్రీమతే వేంకటేశాయ వేదాంతగురవే నమః ॥

Encoded and proofread by Sundar Rajan RD [sundar.rajanrd at gmail.com](mailto:sundar.rajanrd@gmail.com)

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Hayagriva Stotram Lyrics in Telugu PDF

% File name : hayagrIvastotramDesika.itx

% Location : doc\\_deities\\_misc

% Author : Vedanta Desika

% Language : Sanskrit

% Subject : philosophy/hinduism/religion

% Transliterated by : Sundar Rajan RD [sundar.rajanrd at gmail.com](mailto:sundar.rajanrd@gmail.com)

% Proofread by : Sundar Rajan RD [sundar.rajanrd at gmail.com](mailto:sundar.rajanrd@gmail.com)

% Latest update : November 23, 2011

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 15, 2015 ] at [Stotram](http://Stotram) Website